

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२३/प्र.क्र.३३९/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : -७ फेब्रुवारी, २०२४

- वाचा :-** १) सामान्य प्रशासन विभाग, शासन निर्णय क्र.मावज-२०२१/प्र.क्र.१२६/ का-३४, दि.१३.८.२०२१
२) आयुक्त, एकात्मिक बाल विकास सेवा योजना, नवी मुंबई यांचे पत्र क्र.एबाविसेयो/पोषण
अभियान/२०२३/५६४८, दिनांक ०९.११.२०२३.
३) माहिती व जनसंपर्क महासंचालनालय यांचेकडील माध्यम आराखडा नियोजन व अंमलबजावणी
समितीच्या दिनांक २७.१२.२०२३ रोजीच्या बैठकीचे इतिवृत्त

प्रस्तावना:-

पोषण अभियान केंद्र पुरस्कृत उपक्रमांतर्गत सुरु असलेले विविध उपक्रम, आरोग्य व पोषण याबाबत लाभार्थी गट यांना माहिती होण्याकरिता व अपेक्षित वर्तणूकीय बदल घडवून आणण्याकरिता विविध प्रसारमाध्यमांचा वापर करून जनजागृती / प्रसिध्दी करणे आवश्यक आहे.

२. त्यानुसार आयुक्त, एकात्मिक बाल विकास सेवा योजना, नवी मुंबई यांनी वाचा क्र. २ येथील पत्रान्वये सादर केलेला प्रस्ताव विचारात घेऊन व त्याप्रमाणे माहिती व जनसंपर्क महासंचालनालयाने वाचा क्र. ३ अन्वये याकरिता तयार केलेला माध्यम आराखडा व त्यानुषंगाने पोषण अभियानांतर्गत विविध उपक्रमांची जाहिरात प्रसिध्दी करण्याकरिता Media Plan माहिती व जनसंपर्क महासंचालनालयामार्फत राबविण्यास मान्यता देण्याची बाब शासनाच्या विचाराधीन होती.

शासन निर्णय :-

पोषण अभियानांतर्गत सन २०२३-२४ या आर्थिक वर्षामध्ये माहिती व जनसंपर्क महासंचालनालयामार्फत राबवावयाच्या खालीलप्रमाणे माध्यम आराखड्यास (Media Plan) व त्याकरिता येणा-या रुपये १,३४,८८,८००/- (अक्षरी रुपये एक कोटी चौतीस लक्ष अठ्ठ्याऐंशी हजार आठशे फ़क्त) इतक्या खर्चास शासन मान्यता देण्यात येत आहे. सदर Media Plan अंतर्गत राबवावयाच्या उपक्रमांचा तपशील खालीलप्रमाणे आहे:-

अ.क्र.	माध्यम	तपशील	संख्या	अंदाजित खर्च
निर्मिती (अ)				
१.	यशोगाथा (निर्मिती साहित्य)	यशोगाथा निर्मिती (४५ ते ६० Sec)	७	रु. ४९.०० लाख
		Audio Jingle (४५ ते ६० Sec)	६	रु. २.७० लाख
	एकूण (अ)			रु. ५१.७० लाख

मिडीया (ब)				
अं.क्र.	माध्यम	तपशील	संख्या / दिवस	अंदाजित खर्च
१.	राज्यातील १६ खाजगी एफ़. एम. वाहिन्यांवरून जिंगलचे प्रसारण	४५ ते ६० सेकंदांच्या जाहिरातींचे एफ़. एम. वाहिन्यांच्या ६० स्टेशनवरून प्रत्येक ब्रॅडमध्ये प्रस्तावित रकमेच्या मर्यादेमध्ये जाहिरात प्रसारण (DAVP दर)	७	रु.१५.०० लाख
२.	टॉक शो	विविध तज्ञांच्या माध्यमातून राज्याच्या ६ विभागांमध्ये टॉक शोचे आयोजन, शूटींग आणि रेकॉर्डिंग करणे.	१५	रु.२८.०० लाख
३.	सोशल मिडीया	यशोगाथांची समाज माध्यम आणि पॉडकास्ट चॅनेलवर प्रसारण करणे, तसेच टॉक शोची चित्रफ़ीत समाज माध्यमांद्वारे प्रसारित	१५	रु.३५.०० लाख
	एकूण (ब)			रु.७८.०० लाख
	एकूण (अ) + (ब)			रु.१२९.७० लाख
	शा. नि. दि. १३.०८.२०२१ नुसार प्रशासकीय खर्च ४ टक्के			रु. ५.१८८ लाख
	एकूण सर्व			रु. १३४.८८८ लाख

२. वरीलप्रमाणे माध्यम आराखड्याची अंमलबजावणी करण्याची कार्यवाही माहिती व जनसंपर्क महासंचालनालयाने आयुक्त, एकात्मिक बाल विकास सेवा योजना, नवी मुंबई यांच्या समन्वयाने करावी. त्यानुषंगाने माहिती व जनसंपर्क महासंचालनालयाने माध्यम आराखडा नियोजन व अंमलबजावणी समितीच्या दिनांक २७.१२.२०२३ रोजीच्या बैठकीच्या इतिवृत्तामध्ये नमूद केलेल्या बाबी विचारात घेऊन आवश्यक ती कार्यवाही करावी.

३. प्रसिध्दी करण्यात येणा-या जाहिरातींचे मुल्यांकन व निरीक्षण विभागाच्या अधिनस्त जिल्हा, तालुका व क्षेत्रीय स्तरावरील कार्यालयामार्फत करण्यात येईल याबाबतची दक्षता आयुक्त, एकात्मिक बाल विकास सेवा योजना, नवी मुंबई यांनी घ्यावी.

४. प्रस्तुत जाहिरात प्रसिध्दीबाबतची देयके आयुक्त, एकात्मिक बाल विकास सेवा योजना, नवी मुंबई यांचे नावे दर्शविण्यात यावीत. सदर जाहिरात /प्रसिध्दीची देयके पारित करताना आवश्यक असलेल्या बाह्य माध्यमांचे जिओ टॅग फ़ोटो (पहिल्या व शेवटच्या दिवसाचे) आवश्यकतेनुसार तसेच ज्या माध्यमाकडे एकाधिकार आहेत, अशा माध्यमांचे त्या त्या संबंधित कंपनीचे काम पूर्ण केल्याबाबतचे प्रमाणपत्र तसेच दृकश्राव्य जाहिरातीबाबतचे Telecast Certificate आणि Call Logs Report इ. बाबींची पडताळणी करून घेतल्यानंतरच देयक अदा करण्यासंदर्भातील कार्यवाही करावी.

५. उपरोक्त खर्च करताना यासंदर्भातील शासनाचे निर्णय / आदेश / परिपत्रक / वित्तीय नियमावलीतील तरतुदी / प्रचलित ई-निविदा प्रक्रिया / CVC निर्देश / CAG मार्गदर्शक तत्वे / नियमावली इत्यादींचे पालन तसेच विहित कार्यपद्धतीचा अवलंब करण्याची जबाबदारी आयुक्त, एकात्मिक बाल विकास सेवा योजना, नवी मुंबई यांची राहिल.

६. प्रस्तुत प्रकरणी येणारा खर्च हा SNA खात्यावर उपलब्ध असलेल्या तरतुदीमधून भागविण्यात यावा.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०२०७१७३८४१९९३० आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)

उप सचिव, महाराष्ट्र शासन

प्रति,

- १) मा.मंत्री, महिला व बाल विकास यांचे खाजगी सचिव, मंत्रालय, मुंबई,
- २) आयुक्त, एकात्मिक बाल विकास सेवा योजना, रायगड भवन, नवी मुंबई,
- ३) महासंचालक, माहिती व जनसंपर्क महासंचालनालय, मंत्रालय, मुंबई,
- ४) महालेखापाल, महाराष्ट्र-१/२ (लेखा व अनुज्ञेयता) / (लेखा परिक्षा), मुंबई/नागपूर,
- ५) अधिदान व लेखा अधिकारी, मुंबई,
- ६) निवासी लेखापरिक्षा अधिकारी, मुंबई,
- ७) सर्व विभागीय उपायुक्त (महिला व बाल विकास)
- ८) सर्व जिल्हा कार्यक्रम अधिकारी (म व बा. वि.), जिल्हा परिषद,
- ९) निवड नस्ती -का-६.